

kanakadhārāstavaṃ

vandē vandāru mandāra mindirānanda kandalaṃ / amandānanda sandōha bandhuraṃ
sindhurānanaṃ // 1

aṃgaṃ harēḥ pulakabhūṣaṇa māśrayantī / bhṛṅgāṅganēva mukuḷābharaṇaṃ tamālaṃ /
aṃgīkṛtākḥila vibhūtirapāṅgalīlā / māṅgalyadāstu mama maṅgaḷadēvatāyāḥ // 2

mugdhā muhurvidadhatī vadanē murārēḥ / prēmātrapāpraṇi hitāni gatāgatāni /
mālādṛśōrmadhukarīva mahōtpalē yā/ sā mē śriyaṃ diśatu sāgara sambhavāyāḥ // 3

viśvāmarēndra pada vibhrama dāna dakṣaṃ / ānanda hēturadhikaṃ muravidviṣōpi /
īṣanniṣīdatu mayi kṣaṇamīkṣaṇārthaṃ / iṃdīvarōdara sahōdaramindirāyāḥ // 4

āmīlitākṣamadhigamya mudāmukundaṃ / ānanda kandamanimēṣamanaṅga tantraṃ /
ākēkarasthita kanīnika pakṣma nētraṃ / bhūtyai bhavēnmama bhujāṅga śayāṅganāyāḥ // 5

kālāmbudāḷi lalitōrasi kaiṭabhārēḥ / dhārādharē sphurati yā taṭidaṅganēva /
mātussamasta jagatāṃ mahaniya mūrṭiḥ / bhadrāṇi mē diśatu bhārgava nandanāyāḥ // 6

bāhvantarē murajitaḥ śritakaustubhē yā / hārāvaḷīva harinīlamayī vibhāti /
kāmapradā bhagavatōpi kaṭākṣamālā / kalyāṇamāvahatu mē kamalālayāyāḥ // 7

prāptaṃ padaṃ prathamataḥ khalu yat prabhātē / māṅgalya bhāji madhu māthini
manmathēna /
mayyāpadēttamiha mantharamīkṣaṇārthaṃ / mandālasaṃ ca makarālaya kanyakāyāḥ // 8

dadyāddayānupavanō draviṇāmbu dhārāṃ / asminnakiñcana vihaṅga śísau viṣaṇṇē /
duṣkarma gharmamahaniya cirāya dūraṃ / nārāyaṇa praṇayanī nayanāmbu vāhaḥ // 9

iṣṭāviśiṣṭa matayōpi narāya yādrāg / dṛṣṭāstriviṣṭapa padaṃ sulabhaṃ bhajantē /
dṛṣṭiḥ prahrṣṭa kamalōdara dīptiriṣṭāṃ / puṣṭiṃ kṛṣīṣṭa mama puṣkara viṣṭarāyāḥ // 10

gīrdēvatēti garuḍadhvaja sundarīti / śākambharīti śaśiśēkhara vallabhēti /
sṛṣṭi sthiti praḷaya kēḷiṣu saṃsthitā yā / tasyai namastribhuvanaika gurōstaruṇyai // 11

śrutyai namōstu śubha karma phala prasūtyai / ratyai namōstu ramaṇīya guṇārṇavāyai /
śakyai namōstu śatapatra nikētanāyai / puṣṭyai namōstu puruṣōttama vallabhāyai // 12

namōstu nāḷīka nibhānanāyai / namōstu dugdhōdadhi janma bhumyai //
namōstu sōmāmṛta sōdarāyai / namōstu nārāyaṇa vallabhāyai // 13

namōstu hēmāmbuja pīṭhikāyai / namōstu bhūmaṇḍala nāyikāyai /
namōstu dēvādi dayā parāyai / namōstu śārṅgāyudha vallabhāyai // 14

namōstu dēvyai bhṛgu nandanāyai / namōstu viṣṇōrurasi sthitāyai /
namōstu lakṣmyai kamalālayāyai / namōstu dāmōdara vallabhāyai // 15

namōstu kāntyai kamalēkṣaṇāyai / namōstu bhūtyai bhuvana prasūtyai /
namōstu dēvādibhirarcitāyai / namōstu nandātmaja vallabhāyai // 16

sampatkarāṇi sakalēndriya nandanāni / sāmrajya dāna niratāni sarōruhākṣi /
tvadvandanāni duritāharaṇōdyatāni / māmēva mātaraṇīśaṃ kalayanti mānyē // 17

śrī kaṭākṣa samupāsana vidhiḥ / sēvakasya sakalārtha sampadaḥ /
santanōti vacanāṅga mānasaiḥ / tvāṃ murāri hṛdayēśvarīṃ bhajē // 18

sarasija nilayē sarōja hastē / dhavaḷatamāṃ śuka gandha mālya hastē /
bhagavati hari vallabhē manōjñē / tribhuvana bhūtikari prasīda mahyaṃ // 19

digghastibhiḥ kanaka kumbha mukhāvasṛṣṭa / svarvāhinī vimala cāru jala plutāṅgīṃ /
prātarnamāmi jagatāṃ janani māśēṣa / lōkādhinātha gṛhiṇīṃ amṛtābdi putrīṃ // 20

kamalē kamalākṣa vallabhē tvāṃ / karuṇāpūra taraṅgitairapāṅgaiḥ /
avalōkaya māmakiṅcanānāṃ / prathamāṃ pātramakṛtrimāṃ dayāyāḥ // 21

bilvāṭavī madhya lasatsarōjē / sahasra patrē sukha sanniviṣṭāṃ /
aṣṭāpadāmbhōruha pāṇi padmāṃ / suvarṇa varṇāṃ praṇamāmi lakṣmīṃ // 22

kamalāsana pāṇinā lalāṭē / likhitāmakṣara paṅktimasya jantōḥ /
parimārijaya mātaraṅghriṇā tē / dhanika dvāra nivāsa duḥkha dōgdhrīṃ // 23

aṃbhōruhaṃ janma gṛhaṃ bhavatyāḥ / vakṣaḥsthalāṃ bhartṛ gṛhaṃ murārēḥ /
kāruṇyataḥ kalpaya padmavāsē / līlāgṛhaṃ mē hṛdayāravindaṃ // 24
stuvanti yē stutibhramūbhiranvahaṃ / trayīmayīṃ tribhuvana mātaraṃ ramāṃ /
guṇādhikā gurutara bhāgya bhājinō / bhavanti tē bhuvi budha bhāvitāsāyāḥ // 25

phalaśrutiḥ

suvarṇadhārā stōtraṃ yacchaṅkarācārya nirmitaṃ / trisandhyaṃ yaḥ paṭhēnnityaṃ sa kubēra
samō bhavēt //